



MALTA RESOURCES AUTHORITY

MRA PR 3/07/mt

AVVIŻ GHALL-ISTAMPA

SKEMA TA' GHOTJA GHAL APPARAT EFFIĊJENTI FIL-KONSUM TA' L-ENERĠIJA

Fid-diskors tal-*budget* għas-sena 2007, il-Gvern ħabbar skema biex jinkoraġġixxi għażla favur l-effiċjenza fil-konsum ta' l-enerġija meta jkun se jinxtara ċertu apparat għal użu domestiku (refridgerators, washing machines, tumble dryers, air conditioners, dishwashers) permezz ta' għotja fuq il-prezz tax-xiri. L-Awtorità ta' Malta dwar ir-Riżorsi giet inkarigata biex twettaq din l-iskema.

Sa issa l-Awtorità irċeviet 'l fuq minn 2,000 applikazzjoni għal din l-għotja, madwar 80 oħra godda qegħdin jasluha kuljum. 32 importatur u 40 bejjiegħ oħra irreġistraw biex jipparteċipaw fl-iskema, u dawn bejniethom irreġistraw ma' l-1,282 apparat differenti. L-informazzjoni dwar il-bejjiegħa u l-apparat registrat tista' tinkiseb mill-website ta' l-Awtorità www.mra.org.mt.

Tul l-aħħar xahrejn, id-dokumentazzjoni teknika kollha disponibbli li turi l-eliġibbiltà ta' l-apparat registrat għall-għotja giet mistħarrġa. Apparat li diġà registrat fi skemi simili fi Stati Membri oħra ta' l-Unjoni Ewropeja gie eżentat mill-ħtieġa ta' din il-verifika.

Bħalissa l-applikazzjonijiet għall-għotja qed jiġu proċessati skond il-kriterji stabbiliti fl-Avviż Legali. L-applikazzjonijiet validi u kompluti li l-Awtorità irċeviet sa l-aħħar ta' Frar għandhom jiġu proċessati u konkluzi sa l-aħħar ta' April 2007.

Il-biċċa l-kbira ta' l-applikazzjonijiet jikkwalifikaw għal għotja. Iżda l-Awtorità qed issib diffikultà fl-ipproċessar ta' xi ftit applikazzjonijiet minħabba xi nuqqasijiet. Dawk l-aktar frekwenti huma dawn li ġejjin:

- apparati mixtrija mingħand bejjiegħ/importatur mhux registrat ma' l-iskema jew li ma għaddiex l-informazzjoni teknika dwar l-apparat. Ir-registrazzjoni tal-bejjiegħ u informazzjoni biżżejjed biex turi l-eligibilità ta' l-apparat huma neċessarji biex l-applikazzjoni tikkwalifika għall-għotja.
- applikanti li ma għaddewx l-irċevuta originali tal-VAT.

Dawn l-applikanti u/jew bejjiegħa qed jiġu kuntattjati biex jipprovdu l-informazzjoni nieqsa.

Ftit applikazzjonijiet biss ġew miċħuda, u dan għaliex l-apparat jew l-applikazzjoni ma kienux jikkwalifikaw għall-iskema.

L-Awtorità se tinforma l-applikanti f'każi ta' diffikultajiet bħal dawn imsemmija.

Aktar informazzjoni, inkluża lista sħiħa tal-bejjiegħa u importaturi registrati, lista ta' l-apparat registrat, u l-eligibilità tagħhom għar-rigward ta' l-iskema jinsabu fil-*website* ta' l-Awtorità www.mra.org.mt.

12 ta' Marzu 2007